

## KO E HĀ 'OKÚ KE FAKAKAUKAU KI AÍ?

'Oku 'ikai sila'i 'eku ongomātu'á 'i he temipalé. 'Oku 'uhinga nai ia he 'ikai ke u lava 'o hoko ko ha konga 'o ha fāmili ta'engata?  
—Fifili 'i Uoasoá

**'Alā Si'i Fifili,**

Ko ha fānau koe 'o ha ongomātu'á fakalangi. Na'a mo e kimu'a peá ke ha'u ki he māmaní, na'a ke hoko ko ha konga 'o Hona fāmili. Pea he 'ikai 'aupito ke liliu ia! Ko ia ai, neongo ai ha me'a, te ke hoko ma'u pē ko ha konga 'o ha fāmili ta'engata! 'Oku 'ofa lahi 'a e Tamai Hēvaní 'iate koe mo ho fāmili. 'Okú Ne finangalo ke mou foki kotoa ange kiate Ia. Te Ne hokohoko atu hono tāpuaki'i mo tataki koe mo ho fāmili. Lotu kiate Ia fekau'aki mo e ngaahi me'a 'okú ke hoha'a ki aí, pea te Ne fakafiemālie'i koe.

'Ofa atu,  
Ko e *Kaume'á*

Tā 'a e mēmipa takitaha 'o ho fāmili pea mo ha me'a 'okú ke sai'ia ai kau kiate kinautolu! Sio ki he lelei 'i ho'o fāmili. Talaange kiate kinautolu 'a e me'a 'okú ke sio ki aí!

**Ko Hoku Fāmili mo Au**

'Oku mahulu hake ho fāmili 'iate koe pē mo ho'o ongomātu'á. Ko ho fāmili 'a ho'o ngaahi kuí, fanga kāsini, mo kinautolu kotoa pē ne fá'ele'i kimu'a. 'E lava ke kau 'i ho fāmili ha 'aho, 'a ho malí pea mo ho'o fānaú. Ko hā fāmili lahi mo'oni ia!